

समाचार  
गांधी विचार पदयात्रा  
बांकीमोंगरा थाना से पानी टंकी तक निकाली गई पदयात्रा



कोरबा 22 अक्टूबर 2019 –नगर पालिक निगम कोरबा द्वारा आज बांकीमोंगरा थाना से पानी टंकी बांकीमोंगरा तक गांधी विचार पदयात्रा का आयोजन किया गया, पदयात्रा के साथ-साथ चल रही गांधी विचार यात्रा लाईब्रेरी एवं अन्य श्रब्य, दृश्य माध्यमों से गांधी जी के विचारों को आमजन तक पहुंचाया गया।

राज्य शासन के दिशा निर्देशों के अनुरूप महात्मा गांधी जी की 150वीं जयंती के उपलक्ष्य में जिला स्तरीय गांधी विचार पदयात्रा का आयोजन 17 अक्टूबर से 24 अक्टूबर 2019 तक किया जा रहा है। 17 अक्टूबर को गांधी विचार पदयात्रा का शुभारंभ कलेक्टर श्रीमती किरण कौशल के द्वारा कलेक्ट्रेट कार्यालय में यात्रा को हरी झण्डी दिखाकर किया गया था। आयुक्त श्री राहुल देव के मार्गदर्शन में नगर पालिक निगम कोरबा द्वारा कोरबा शहर के विभिन्न मार्गों में आगामी 24 अक्टूबर तक पदयात्रा का आयोजन किया जा रहा है। इसी कड़ी में आज बांकीमोंगरा थाना से पानी टंकी बांकीमोंगरा तक गांधी विचार पदयात्रा का आयोजन किया गया तथा इसके माध्यम से महात्मा गांधी जी के विचारों को आमजन तक पहुंचाया गया। इसके साथ ही गांधी जी के विचारों, कृतित्व व व्यक्तित्व पर आधारित गीत संगीत से परिपूर्ण नुक्कड़ नाटक का मंचन भी कलाकारों के द्वारा किया गया, पदयात्रा के दौरान गांधी जी के विचारों व संदेशों से संबंधित पम्पलेट भी आमजन को वितरित किए गए।

**24 अक्टूबर को सीतामणी कोरबा से गीतांजलि भवन तक निकलेगी पदयात्रा**—नगर पालिक निगम कोरबा द्वारा आयोजित की जा रही गांधी विचार पदयात्रा के अंतिम दिन 24 अक्टूबर को सीतामणी कोरबा से गीतांजलि भवन तक गांधी विचार पदयात्रा का आयोजन किया जाएगा, इसके साथ 24 अक्टूबर को ही समापन समारोह का आयोजन भी किया गया है।

